

\*\*\*\*\*  
 18-04-2016 ఉదయము మురళి ఓంశాంతి “బాప్ దాదా” మధువనము

“మధురమైన పిల్లలారా - యోగము ద్వారానే అత్తలోని మలినము తొలగిపోతుంది, తండ్రి నుండి

పూర్తి వారసత్వము లభిస్తుంది కనుక ఎంతవరకు వీలైతే అంత యోగ బలము పెంచుకోండి ”

ప్రశ్న:- దేవీ దేవతల కర్మలు శ్రేష్ఠముగా ఉండేవి. ఇప్పుడు అందరి కర్మలు ఎందుకు భ్రష్టమైపోయాయి?

సమా:- ఎందుకనగా వారి వాస్తవిక ధర్మాన్ని మర్చిపోయారు. ధర్మాన్ని మర్చిపోయిన కారణముగానే ఏ కర్మలు చేస్తున్నారో అవి భ్రష్టమవుతున్నాయి. తండ్రి మీకు మీ సత్త ధర్మము యొక్క పరిచయాన్ని ఇస్తున్నారు. దానితో పాటు మొత్తం ప్రపంచ చరిత్ర-భూగోళాలను వినిపిస్తారు. వీటిని అందరికీ వినిపించాలి, తండ్రి సత్త పరిచయానివ్వాలి.

పాట:- ముఖాన్ని చూసుకో ప్రాణీ,..... (ముఖ్ డా దేఖ్ లే ప్రాణీ,.....)

ఓంశాంతి. ఇది ఎవరు ఎవరికి చెప్పారు? తండ్రి పిల్లలకు చెప్పారు. ఏ పిల్లలనైతే పతితుల నుండి పావనముగా చేస్తున్నారో ఆ పిల్లలకు చెప్పారు. దేవీ దేవతలుగా ఉన్న భారతీయులైన మేము ఇప్పుడు 84 జన్మల చక్రములో తిరిగి సత్యప్రధాన స్థితిని దాటి సత్య, రజో, తమోల నుండి ఇప్పుడు తమోప్రధానులుగా అయ్యామని పిల్లలైన మీకు తెలుసు. పతితులను పావనంగా తయారు చేసే తండ్రి చెప్తున్నారు - మేము ఎంతవరకు పుణ్యాత్మలుగా అయ్యామని మీ మనసును ప్రశ్నించుకోండి. మీరు సత్యప్రధాన పవిత్రాత్మలుగా ఉండేవారు. మొట్టమొదట మీరు ఇక్కడ దేవీ దేవతలని అనబడేవారు. దానిని ఆదిసనాతన దేవీ దేవతా ధర్మము అని అంటారు. ఇప్పుడు ఏ భారతవాసులూ తమను తాము దేవీ దేవతా ధర్మము వారిగా చెప్పరు. హిందూ అనునది ఏ ధర్మమూ కాదు. కాని పతితులైనందున స్వయాన్ని దేవతలుగా చెప్పుకోలేరు. సత్యయుగములో దేవతలు పవిత్రముగా ఉండేవారు, పవిత్ర పవృత్తి మార్గముండేది. యథా రాజా-రాణి తథా ప్రజా అందరూ పవిత్రంగా ఉండేవారు. భారతీయులకు తండ్రి స్మృతినిస్థిస్తున్నారు - పవిత్ర ప్రవృత్తి మార్గము వారైన మీరు ఆదిసనాతన దేవీ దేవతా ధర్మము వారిగా ఉండేవారు. దానిని స్వర్గమని అంటారు. అక్కడ ఒకే ధర్మముండేది. మొదటి నంబరు మహారాజా-మహారాణి లక్ష్మీనారాయణులు. వారి వంశము కూడా ఉండేది. భారతదేశము చాలా సంపద కలిగి ఉండేది. అది సత్యయుగము. తర్వాత త్రేతాలోనికి వచ్చారు, అప్పుడు కూడా పూజ్య దేవీ దేవతలు లేక క్షత్రియులని అనబడేవారు. అది లక్ష్మీనారాయణుల రాజ్యము. ఇది (త్రేతా) సీతారాముల రాజ్యము. వారి వంశము కూడా నడిచింది. క్రైస్తవులలో ఎడ్వర్డ్ ద ఫస్ట్, సెకెండ్..... ఉన్నారు కదా, అలా నడుస్తుంది. భారతదేశములో కూడా అలాగే ఉండేది. 5 వేల సంవత్సరాల విషయము అనగా 5 వేల సంవత్సరముల క్రితము భారతదేశములో ఈ లక్ష్మీనారాయణుల రాజ్యముండేది. కాని వారు ఈ రాజ్యాన్ని ఎప్పుడు ఎలా పొందారో ఎవ్వరికీ తెలియదు. అదే సూర్యవంశ రాజ్యము మళ్ళీ చంద్రవంశములోకి వచ్చింది. ఎందుకనగా పునర్జన్మలు తీసుకుంటూ-తీసుకుంటూ మెట్లు దిగాలి. ఈ భారతదేశ చరిత్ర-భూగోళాలు ఎవ్వరికీ తెలియదు. తండ్రి రచయిత కనుక వారు తప్పక సత్యయుగ నూతన ప్రపంచ రచయిత. తండ్రి చెప్పారు-పిల్లలారా! మీరు 5 వేల సంవత్సరముల క్రితము స్వర్గములో ఉండేవారు. ఈ భారతదేశము స్వర్గముగా ఉండేది. తర్వాత నరకములోకి వచ్చారు. ప్రపంచానికి

\*\*\*\*\*

\*\*\*\*\*  
 ఈ విశ్వ చరిత్ర-భూగోళములు తెలియవు. వారికి అసంపూర్ణమైన చరిత్ర కేవలము చివరి చరిత్ర మాత్రమే తెలుసు. సత్య-త్రేతాయుగ చరిత్ర - భూగోళాలు ఎవ్వరికీ తెలియదు. ఋషులు, మునులు కూడా మేము రచిత, రచనల ఆదిమధ్యాంతములు తెలియదని చెప్తూ వచ్చారు. ఎవరికైనా ఎలా తెలుస్తుంది? తండ్రి కూర్చోని మీకు మాత్రమే తెలియజేస్తారు. శివబాబా భారతదేశములోనే దివ్య జన్మను తీసుకుంటారు, అందుకే శివజయంతి కూడా జరుగుతుంది. శివజయంతి తర్వాత గీతా జయంతి రావాలి తర్వాత దాని జతలో కృష్ణ జయంతి రావాలి కాని శివజయంతి ఎప్పుడు జరిగిందో అను ఈ జయంతి రహస్యము భారతీయులకు తెలియదు. బుద్ధ జయంతి, క్రీస్తు జయంతి ఎప్పుడు జరిగినదో ఇతర ధర్మముల వారు తక్షణమే చెప్తారు. శివజయంతి ఎప్పుడు జరిగింది? అని భారతీయులను ప్రశ్నించండి. ఎవ్వరూ చెప్పలేరు. శివుడు భారతదేశములో వచ్చారు, వచ్చి ఏమి చేశారో ఎవ్వరికీ తెలియదు. శివుడు సర్వాత్మల తండ్రి. ఆత్మ అవినాశి. ఆత్మ ఒక శరీరాన్ని వదిలి మరొక శరీరాన్ని తీసుకుంటుంది. ఇది 84 జన్మల చక్రము. శాస్త్రాలలో 84 లక్షల జన్మలని వ్యర్థ ప్రలాపాలు చేశారు. తండ్రి వచ్చి సత్యమైన విషయాలను తెలియజేస్తారు. తండ్రి తప్ప మిగిలిన వారంతా రచయిత, రచనల గురించి అసత్యమే చెప్తారు. ఎందుకనగా ఇది మాయా రాజ్యము. మొదట మీరు పారసబుద్ధిగా ఉండేవారు, భారతదేశము పారసపురిగా ఉండేది. బంగారు, వజ్ర వైడూర్యాల భవనములుండేవి. తండ్రి రచయిత, రచనల ఆదిమధ్యాంత రహస్యాలను అనగా ప్రపంచ చరిత్ర-భూగోళాలను తెలియజేస్తారు. మేమే మొట్టమొదట దేవీ దేవతలుగా ఉండేవారమని. ఇప్పుడు పతితులుగా, భికారులుగా, ధర్మహీనులుగా అయ్యామని భారతీయులకు తెలియదు. తమ ధర్మాన్ని మర్చిపోయారు. ఇది కూడా శ్రామానుసారముగా జరగాలి. కనుక ఈ ప్రపంచ చరిత్ర-భూగోళాలు బుద్ధిలో ఉండాలి కదా. సర్వోన్నతులైన సర్వాత్మల తండ్రి మూలవతనములో ఉంటారు. తర్వాత సూక్ష్మవతనము, ఇది స్థూలవతనము. సూక్ష్మవతనములో కేవలము బ్రహ్మ, విష్ణు, శంకరులుంటారు. వారికి వేరే చరిత్ర-భూగోళములుండవు. ఇవి మూడు అంతస్థులు. భగవంతుడు ఒక్కరే. వారి రచన కూడా ఒక్కటే. ఈ చక్రము తిరుగుతూ ఉంటుంది. సత్యయుగము నుండి త్రేతా, ద్వాపర, కలియుగాలకు రావలసి ఉంటుంది. 84 జన్మల లెక్క కావాలి కదా. ఇది ఎవరికీ తెలియదు. ఏ శాస్త్రములలోను లేదు. 84 జన్మల పాత్రను పిల్లలైన మీరే అభినయిస్తారు. తండ్రి ఈ చక్రములో రారు. పిల్లలే పావనుల నుండి పతితులుగా అవుతారు కనుక బాబా వచ్చి మమ్ములను మరలా పావనులుగా చేయండి అని బాధతో పిలుస్తారు. అందరూ ఒక్కరినే పిలుస్తారు. రావణ రాజ్యములో అందరూ దుఃఖితులుగా ఉన్నారు. మీరు వచ్చి వారినందరినీ దుఃఖము నుండి ముక్తులుగా చేయండి. మరలా రామ రాజ్యములోకి తీసుకెళ్లండి అని పిలుస్తారు. అర్ధ కల్వము రామ రాజ్యము, అర్ధ కల్వము రావణ రాజ్యము. పవిత్రులుగా ఉండే భారతీయులే పతితులుగా అవుతారు. వామమార్గములోకి వెళ్లడము ద్వారా పతితులుగా అవ్వడం ప్రారంభమౌతుంది. భక్తి మార్గము ప్రారంభమవుతుంది. ఇప్పుడు పిల్లలైన మీకు జ్ఞానము వినిపించబడ్తుంది, దీని ద్వారా అర్ధకల్వము 21 జన్మలకు మీరు సుఖవారసత్వాన్ని పొందుతారు. అర్ధకల్వము జ్ఞాన ప్రాలభము కొనసాగుతుంది. తర్వాత రావణ రాజ్యము వస్తుంది. క్రిందపడటం ప్రారంభిస్తారు. మీరు దైవీ రాజ్యములో ఉండేవారు మరలా ఆసురీ రాజ్యములోకి వస్తారు. దీనిని నరకమని కూడా అంటారు. మీరు స్వర్గములో ఉండేవారు. మరలా 84 జన్మలు పొంది నరకములోకి  
 \*\*\*\*\*

\*\*\*\*\*  
 వచ్చి పడ్డారు. అది సుఖధామము. ఇది దుఃఖధామము. ఇక్కడ నూరు శాతము భికారులుగా  
 అయిపోయారు. 84 జన్మల చక్రములో తిరుగుతూ అదే భారతీయులు పూజ్యుల నుండి పూజారులుగా  
 అయ్యారు. దీనిని ప్రపంచ చరిత్ర-భూగోళములని అంటారు. ఇదంతా భారతీయులైన మీ చక్రమే.  
 ఇతర ధర్మముల వారు 84 జన్మలు తీసుకోరు. వారు సత్యయుగములో ఉండనే ఉండరు. సత్య-త్రేతా  
 యుగాలలో కేవలము భారతదేశమే ఉంటుంది. సూర్యవంశీ, చంద్రవంశీ, వైశ్యవంశీ, శూద్రవంశీ.....  
 ఇప్పుడు మీరు దేవతా వంశీయులుగా అయ్యేందుకు మరలా బ్రాహ్మణ వంశీయులుగా అయ్యారు.  
 ఇవి భారతదేశ వర్ణాలు. ఇప్పుడు మీరు బ్రాహ్మణులగుట వలన ఆస్తిని తీసుకుంటున్నారు. తండ్రి మిమ్ములను  
 5 వేల సంవత్సరముల క్రితము వలె చదివిస్తున్నారు. కల్వ-కల్వము మీరు పావనులై మరలా పతితులుగా  
 అవుతారు. సుఖధామానికి వెళ్లి మరలా దుఃఖధామములోకి వస్తారు. మళ్ళీ శాంతిధామములోకి  
 వెళ్లాలి. దానిని నిరాకారి ప్రపంచమని అంటారు. ఆత్మ అంటే ఏమిటో, పరమాత్మ ఎవరో  
 మనుష్యులెవరికీ తెలియదు. ఆత్మ కూడా ఒక నక్షత్ర సమాన బిందువే. భృకుటి మధ్యలో మెరుస్తున్న  
 నక్షత్రమని అంటారు. ఒక చిన్న బిందువు. దానిని దివ్యదృష్టి ద్వారా చూడవచ్చు. వాస్తవానికి దానిని  
 నక్షత్రమని కూడా అనరాదు. నక్షత్రము చాలా పెద్దది. కేవలము దూరముగా ఉన్న కారణముగా  
 చిన్నదిగా కనిపిస్తుంది. అలా కేవలము ఒక ఉదాహరణగా ఇవ్వబడ్డంది. ఎలా పైన నక్షత్రము  
 చిన్నదిగా కనిపిస్తుందో, ఆత్మ అలా చిన్నదిగా ఉంటుంది. తండ్రి ఆత్మ కూడా ఒక బిందువులా  
 ఉంటుంది. దానిని సుప్రీమ్ ఆత్మ అని అంటారు. వారి మహిమ వేరు. మనుష్యసృష్టికి చైతన్య జీవరూపులైన  
 కారణముగా వారిలో పూర్తి జ్ఞానమంతా ఉంది. మీ ఆత్మలో కూడా ఇప్పుడు జ్ఞానము లభిస్తున్నది.  
 ఆత్మయే జ్ఞానాన్ని గ్రహిస్తున్నది. ఇంత చిన్న బిందువులో 84 జన్మల పాత్ర ఇమిడి ఉంది. అది కూడా  
 అవినాశి. 84 జన్మల చక్రములో తిరుగుతూ వచ్చారు దీనికి అంతము లేదు. దేవతలుగా ఉండేవారు,  
 దైత్యులుగా అయ్యారు మరలా దేవతలుగా అవ్వాలి. ఈ చక్రము తిరుగుతూ వచ్చింది. మిగిలినవన్నీ  
 బైబ్లెట్లు, ఇస్లామీయులు, బౌద్ధులు మొదలైన వారెవ్వరూ 84 జన్మలు తీసుకోరు. ఇదే సత్సంగము  
 భారతదేశములో రైటియన్ గా, ధనముతో నిండి ఉండేది. మరలా 84 జన్మలు తీసుకొని వికారులుగా  
 అయ్యారు. ఇది వికారి ప్రపంచము. 5 వేల సంవత్సరాల క్రితము పవిత్రత, శాంతి-సంపత్తులు కూడా  
 ఉండేవి. తండ్రి పిల్లలకు స్మృతినిప్పిస్తున్నారు - ముఖ్యమైనది పవిత్రత. అందుకే వికారులను నిర్వికారులుగా  
 తయారుచేసే తండ్రి రండి అని పిలుస్తారు. వారే సద్గతినిచ్చువారు. అందుకే వారే సద్గురువు. ఇప్పుడు  
 మీరు తండ్రి ద్వారా భికారుల నుండి రాకుమారులుగా అవుతున్నారు లేక నరుని నుండి  
 నారాయణునిగా, నారి నుండి లక్ష్మీగా అవుతారు. మీది రాజయోగము. ఇప్పుడు తండ్రి ద్వారా  
 భారతదేశమునకే రాజ్యము లభిస్తుంది. ఆత్మనే 84 జన్మలు తీసుకుంటుంది. ఆత్మనే ఈ శరీరము  
 ద్వారా చదువుకుంటుంది, శరీరము చదవదు. ఆత్మ సంస్కారాన్ని తీసుకెళ్తుంది. నేను ఆత్మ, ఈ  
 శరీరము ద్వారా చదువుకుంటాను - దీనిని దేహీ-అభిమానమని అంటారు. ఆత్మ వేరైనట్లయితే  
 శరీరము దేనికీ పనికి రాదు. ఇప్పుడు నేను పుణ్యాత్మగా అవుతున్నానని ఆత్మ చెప్తుంది. మనుష్యులు  
 దేహాభిమానములోకి వచ్చి ఇది చేస్తాను,..... అని చెప్తారు. మేము ఆత్మలము, మా శరీరము పెద్దదిగా  
 ఉందని మీరు అర్థము చేసుకున్నారు. పరమాత్మ తండ్రి ద్వారా నేను ఆత్మ చదువుతున్నాను. తండ్రి  
 చెప్తారు - నన్నొక్కరినే స్మృతి చేయండి. మీరు స్వల్పమ యుగములో సత్యోప్రధానంగా ఉండేవారు.  
 \*\*\*\*\*

\*\*\*\*\*  
 మరలా మీలో మలినాలు ఏర్పడ్డాయి. మలినము చేరుతూ - చేరుతూ మీరు పావనముగా ఉన్న మీరు పతితులుగా అయ్యారు. ఇప్పుడు మరలా పావనముగా కావాలి. కనుక ఓ పతితపావనా! రండి వచ్చి మమ్ములను పావనముగా చేయండి అని పిలుస్తారు. కనుక ఓ పతితాత్మా - తండ్రినైన నన్ను స్మృతి చేసినట్లయితే మీ నుండి మలినము తొలగిపోతుంది, మీరు పావనులుగా అవుతారని తండ్రి సలహా ఇస్తున్నారు. దానిని ప్రాచీన యోగమని అంటారు. ఈ స్మృతి అనగా యోగాగ్ని ద్వారా మలినాలు భస్మమైపోతాయి. ముఖ్యమైన విషయము - పతితుల నుండి పావనముగా అగుట. సాధు సత్పురుషులు అందరూ పతితులే. పావనమయ్యే ఉపాయము తండ్రియే తెలియజేస్తారు, నన్ను ఒక్కరిని మాత్రమే స్మృతి చేయండి. ఈ అంతిమ జన్మలో పవిత్రముగా అవ్వండి. తింటూ, తాగుతూ, నడుస్తూ, తిరుగుతూ నన్నొక్కరినే స్మృతి చేయండి. ఎందుకనగా నేను అందరి ఆత్మలప్రేయసులు) ప్రియతముడను. ఒకప్పుడు మిమ్ములను నేను పావనముగా చేశాను. మీరు మరలా పతితులుగా అయ్యారు. భక్తులందరూ ప్రేయసులు. ప్రియతముడు చెప్తున్నారు - భలే! కర్మలు కూడా చేయండి, బుద్ధి ద్వారా నన్ను స్మృతి చేస్తూ ఉంటే వికర్మలు వినాశనమవుతాయి. ఇందులో శ్రమ ఉంది. ఆస్తిని పొందుటకు తండ్రిని స్మృతి చేయాలి కదా. ఎవరు ఎక్కువ స్మృతి చేస్తారో వారికి వారసత్వము కూడా ఎక్కువగా లభిస్తుంది. ఇది స్మృతి యాత్ర. ఎవరు ఎక్కువగా స్మృతి చేస్తారో, వారే పావనంగా అయ్యి నా కంఠహారముగా అవుతారు. నిరాకారి ప్రపంచములో సర్వాత్మల వంశ వృక్షము తయారై ఉంది. దానిని నిరాకార ఆత్మల వృక్షమని అంటారు. ఇది సాకార వృక్షము, నిరాకార ప్రపంచము నుండి అందరూ నంబరువారుగా క్రిందికి రావాలి, వస్తూనే ఉండాలి. వృక్షము ఎంత పెద్దది! ఆత్మ పాత్రను అభినయించుటకు ఇక్కడకు వస్తుంది. ఎందరు ఆత్మలున్నారో వారంతా ఈ డ్రామాలో పాత్రధారులు. ఆత్మ అవినాశి. అందులోని పాత్ర కూడా అవినాశిగా ఉంటుంది. డ్రామా ఎప్పుడు తయారయిందో చెప్పలేము. ఇది నడుస్తూనే ఉంటుంది. భారతవాసులు మొట్టమొదట సుఖములో ఉండేవారు. తర్వాత దుఃఖములోకి వచ్చారు, మరలా శాంతిధామములోకి వెళ్లాలి. తండ్రి మళ్ళీ సుఖధామములోకి పంపుతారు. ఇందులో ఎవరు ఎంత పురుషార్థము చేస్తారో అంత ఉన్నత పదవిని పొందుతారు. తండ్రి రాజ్యాన్ని స్థాపన చేస్తారు. అందులో పురుషార్థానుసారము రాజ్యములో పదవిని పొందుతారు. సత్కర్మముగములో అయితే తప్పక కొందరే మనుష్యులుంటారు. ఆదిసనాతన దేవీ దేవతా ధర్మము వృక్షము చిన్నది. మిగిలిన వారంతా వినాశనమైపోతుంది. ఈ ఆది సనాతన దేవీ దేవతా ధర్మము స్థాపన అవుతూ ఉంది అనగా స్వర్గ ద్వారము తెరుచుకుంటున్నది. 5 వేల సంవత్సరాల క్రిందట కూడా ఈ యుద్ధము తర్వాత స్వర్గ స్థాపన జరిగింది. అనేక ధర్మాలు వినాశనమైపోతాయి. ఈ యుద్ధమును కళ్యాణకాలి యుద్ధమని అంటారు. ఇప్పుడు నరక ద్వారము తెరుచుకొని ఉంది. తర్వాత స్వర్గ ద్వారము తెరవబడ్తుంది. స్వర్గ ద్వారమును తండ్రి తెరుస్తారు. నరక ద్వారమును రావణుడు తెరుస్తాడు. తండ్రి ఆస్తినిస్తారు, రావణుడు శాపమిస్తాడు. ఈ విషయాలు ప్రపంచానికి తెలియవు. పిల్లలైన మీకు అర్థము చేయిస్తాను. విద్యాశాఖ మంత్రి కూడా అనంతమైన జ్ఞానము కావాలని కోరుకుంటారు. దానిని మీరు మాత్రమే ఇవ్వగలరు కాని మీరు గుప్తముగా ఉన్నారు. మిమ్ములను గుర్తించనే లేరు. మీరు యోగ బలము ద్వారా మీ రాజ్యాన్ని తీసుకుంటున్నారు. లక్ష్మీ నారాయణులు ఈ రాజ్యాన్ని ఎలా పొందారో అనునది మీకు తెలుసు. దీనిని పురుషోత్తమ కళ్యాణకాలి యుగమని అంటారు. ఇప్పుడే తండ్రి వచ్చి పావనముగా  
 \*\*\*\*\*

\*\*\*\*\*  
చేస్తారు. అందరూ కృష్ణుని తండ్రి అని అనరు. తండ్రి అని నిరాకారునే అంటారు. ఆ తండ్రినే స్మృతి చేయాలి, పావనముగా కూడా అవ్వాలి. వికారాలను తప్పకుండా వదలాల్సి వస్తుంది. భారతదేశము నిర్వికారి సుఖధామముగా ఉండేది. ఇప్పుడు వికారీ దుఃఖధామముగా అయింది. విలువ లేనిదిగా పైసకు కొరగాకుండా ఉంది. ఇది ద్రామా ఆట, దీనిని బుద్ధిలో ధారణ చేసి ఇతరులతో కూడా ధారణ చేయించాలి. మంచిది.

మధురాతి మధురమైన ఆత్మిక పిల్లలకు మాత-పిత, బాప్-దాదాల ప్రియస్మృతులు మరియు గుడ్-మాల్స్-ంగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము :-

1. స్మృతి ద్వారా పావనులై తండ్రి కంఠహారముగా అవ్వాలి. కర్మ చేస్తూ కూడా తండ్రి స్మృతిలో ఉంటూ వికర్మాజీతులుగా అవ్వాలి.
2. పుణ్యాత్మలుగా అయ్యే పూర్తి పురుషార్థము చేయాలి. దేహభిమానాన్ని వదిలి దేహి-అభిమాలుగా అవ్వాలి.

వరదానము :- “త్యాగము మరియు తపస్సుల ద్వారా సేవలో సఫలతను పొందు

సత్యమైన సేవాధారీ భవ ”

సేవలో సఫలత పొందేందుకు సాధనము త్యాగము మరియు తపస్సు. త్యాగమనగా మనసా సంకల్పము నుండి కూడా త్యాగము. ఏదైనా పరిస్థితి వలన గాని, మర్యాద వలన గాని, విధిలేక గాని త్యాగము చేయడం త్యాగము కాదు. జ్ఞాన స్వరూపములో సంకల్పములో కూడా త్యాగులుగా కండి. తపస్వీలనగా సదా తండ్రి లగ్నములో లీనమై జ్ఞాన, ప్రేమ, ఆనంద, సుఖ-శాంతి సాగరములో ఇమిడి(మునిగి) ఉండువారు. ఇటువంటి త్యాగీ, తపస్వీలే సేవలో సఫలత వ్రాప్తి చేసుకొను సత్యమైన సేవాధారులు.

స్లోగన్ :- “ తపస్సు ద్వారా శాంతి వైభవమును వ్యాపింపజేయుటే విశ్వ

సేవాధారులుగా అగుట ”

\*\*\*\*\*